

# Regional Urdu Text Bulletin, Chhatrapati Sambhajinagar

۱۱

Date : 08 April 2024

Time : 09.00 to 09.10 AM

آکاشوانی چھترپتی سنبھاجی نگر

علاقائی خبریں

تاریخ : ۸ اپریل ۲۰۲۴ء

وقت : صبح ۹.۰۰ سے ۹.۱۰ بجے

پہلے خاص خبروں کی سرخیاں ...

- ☆ لوک سبھا چنناؤ کے لیے مہاراشٹر سمیت 6 ریاستوں میں خصوصی نگران کا تقرر
- ☆ عظیم اتحاد کے امیدواروں کے لیے آج چندر پور میں وزیراعظم کا تشہیری جلسہ
- ☆ ونچت بہوجن آگھاڑی نے بیڑ سے اشوک ہنگے پاٹل کو دی امیدواری
- ☆ خواتین کے ریاستی کشتی مقابلے میں احمد نگر کی بھاگیہ شری پھڈ بنی مہاراشٹر کیسری

اور

☆ آئی پی ایل کرکٹ ٹورنامنٹ میں ممبئی انڈینس کی پہلی فتح

اب خبریں تفصیل سے ...

مرکزی چنناؤ کمیشن نے مہاراشٹر سمیت 6 ریاستوں میں خصوصی نگران کا تقرر کیا ہے۔ جنرل اور پولس اس طرح 2 زمروں میں

یہ تقرر کیے گئے ہیں۔ مہاراشٹر میں سبک دوش آئی اے ایس افسر دھرمیندر ایس گنگاوار کا جنرل زمرے میں اور سبک دوش آئی پی ایس افسر

این کے مشرا کا پولس زمرے میں خصوصی نگران کے طور پر تقرر کیا گیا ہے۔ اس خصوص میں موصولہ مکتوب میں بتایا گیا ہے کہ یہ افسران

متعلقہ ریاستی صدر دفتر میں مامور رہیں گے اور ضرورت کے مطابق حساس علاقوں کا دورہ کریں گے۔

\*\*\*\*\*

لوک سبھا چنناؤ کے لیے ریاست بھر میں معذور ملازمین کے زیر انتظام 254 رائے دہی مراکز قائم کیے جائیں گے خیال رہے کہ مرکزی چنناؤ کمیشن نے تمام حلقہ انتخاب میں معذوروں کے لیے رائے دہی مراکز قائم کرنے پر زور دیا ہے اسی لیے تمام حلقہ انتخاب میں ایسے رائے دہی مراکز بھی قائم کیے جائیں گے جہاں معذور ملازمین خدمات انجام دیں گے۔ ریاست کے احمد نگر میں سب سے زیادہ 30 رائے دہی مراکز پر معذور ملازمین مامور ہوں گے۔ اس مرتبہ ریاست میں 6 لاکھ 145 معذور رائے دہندگان ہیں۔

\*\*\*\*\*

لوک سبھا چنناؤ کی تشہیر سے متعلق اجازت نامے جاری کرنے کے لیے ایکشن کمیشن نے ویب سائٹ متعارف کی ہے۔ تشہیری جلسے کا اہتمام ، عارضی دفاتر کھولنا ، گھر گھر جا کر تشہیر کرنا ، تشہیر کے لیے گاڑیوں کا استعمال کرنے کی اجازت اور تشہیری اشیاء کی تقسیم کرنے کی اجازت اس ویب سائٹ سے حاصل کی جاسکتی ہے۔

\*\*\*\*\*

ملک کے متعدد حصوں میں لوک سبھا چنناؤ کے تشہیری جلسے منعقد کیے جا رہے ہیں۔ اسی سلسلے میں وزیر اعظم نریندر مودی کا مہاراشٹر میں پہلا تشہیری جلسہ آج چندر پور میں ہونے جا رہا ہے۔ یہ جلسہ چندر پور سے عظیم اتحاد کے امیدوار سدھیر منگلنی وار اور گڈچرولی۔ چمور کے امیدوار اشوک نیتے کی تشہیر کے لیے منعقد کیا گیا ہے۔ اس جلسے کے لیے تمام انتظامات کر لیے گئے ہیں۔ خیال رہے کہ ودر بھ کے 5 حلقوں میں آئندہ 19 تاریخ کے روز ووٹ ڈالے جائیں گے۔

اسی دوران لوک سبھا چنناؤ کے دوسرے مرحلے میں پرچہ نامزدگی واپس لینے کا آج آخری دن ہے۔

\*\*\*\*\*

وچت بہوجن آگھاڑی نے بیٹ لوک سبھا حلقے انتخاب سے اشوک ہنگے پاٹل کو امیدواری دی ہے۔ اسی طرح ناگپور ضلع کے رام ٹیک لوک سبھا حلقے سے آزاد امیدوار کشور گج بھی بے کی حمایت کا اعلان کیا ہے۔ پارٹی کی ریاستی صدر ریکھا ٹھاکر نے کل پریس ریلیز کے ذریعے یہ معلومات دی۔

\*\*\*\*\*

چھترپتی سنبھاجی نگر کے ضلع کلکٹر نیز ضلع چنناؤ افسر دلیپ سوامی نے کہا ہے کہ انتخابات کا کام کاج مثبت انداز میں پوری طرح چوکنا رہ کر

کرنے کی ضرورت ہے۔ وہ کل چنناؤ سے متعلق تربیتی پروگرام کے دوسرے دن پہلے سیشن میں اظہار خیال کر رہے تھے۔

اسی دوران اورنگ آباد مشرق حلقہ انتخاب میں کل صبح تقریباً 250 سے زیادہ سائیکل سواروں نے عوام میں رائے دہی سے متعلق بیداری کی

غرض سے ریلی نکالی تھی۔

\*\*\*\*\*

لاتور لوک سبھا حلقے میں آئندہ 7 مئی کے روز ووٹ ڈالے جائیں گے۔ لہذا ضلع کلکٹر ورشا ٹھاکر گھوگے نے 7 مئی کے روز لگنے والا

ہفتہ واری بازار بند رکھنے کا حکم دیا ہے۔ انھوں نے کہا کہ اس چنناؤ میں سبھی رائے دہندگان آسانی سے ووٹ دے سکیں اسی لیے یہ فیصلہ کیا گیا ہے۔

اس بارے میں موصولہ اطلاع کے مطابق لاتور میں 7 مئی کے روز لگنے والا ہفتہ واری بازار کسی اور دن لگانے کو کہا گیا ہے۔

\*\*\*\*\*

سامعین لوک سبھا چنناؤ کے تناظر میں آکاشوانی نے ایک خصوصی پروگرام شروع کیا ہے۔ اس کا نام ہے ”لوک نئے مہاراشٹرا چا“۔

یہ پروگرام شام سوا سات بجے نشر کیا جاتا ہے۔ اس پروگرام کی آج نشر ہونے والی قسط میں پر بھنی لوک سبھا حلقے انتخاب کا جائزہ پیش کیا جائے گا۔

\*\*\*\*\*

یہ خبریں آکاشوانی چھترپتی سنبھاجی نگر سے نشر کی جا رہی ہیں

\*\*\*\*\*

آئی پی ایل کرکٹ ٹورنامنٹ کے دوران کل ممبئی کے وانکھیڑے میدان پر کھیلے گئے مقابلے میں ممبئی انڈینس نے دہلی کپٹلس کو

29 رنوں سے شکست دی۔ اس ٹورنامنٹ میں ممبئی انڈینس کی یہ پہلی جیت ہے۔ مقابلے میں پہلے بلے بازی کرتے ہوئے ممبئی انڈینس نے 5 روکٹ کے

نقصان پر 235 رن کا ہدف مقرر کیا تھا۔ جوابی بلے بازی میں دہلی کپٹلس کی ٹیم مقررہ اوورس میں 8 روکٹ کے نقصان پر 205 رن ہی بنا سکی۔

10 رگیندوں میں 39 رن بنا کر ناٹ آؤٹ رہے روماریو شیپرڈ کو مقابلے کا بہترین کھلاڑی قرار دیا گیا۔

اسی ٹورنامنٹ کا ایک اور مقابلہ کل لکھنؤ میں بھی کھیلا گیا۔ اس مقابلے میں لکھنؤ سوپر جائنٹس نے گجرات ٹائٹنس کو 33 رنوں سے شکست دے کر مقابلہ اپنے نام کر لیا۔ پہلے بلے بازی کرتے ہوئے لکھنؤ کی ٹیم نے مقررہ اوورس میں 5 روکٹ کے نقصان پر 163 رن بنائے تھے۔ جوابی بلے بازی کرنے میدان میں اُتری گجرات کی ٹیم محض 130 رن بنا کر آل آؤٹ ہو گئی۔ اس مقابلے میں 5 روکٹ لینے والے لیش ٹھا کر کو مقابلے کا بہترین کھلاڑی قرار دیا گیا۔

\*\*\*\*\*

بھارت اور آسٹریلیا کی مردوں کی ہاکی ٹیم کے مابین کل پرتھ میں کھیلے گئے دوسرے مقابلے میں آسٹریلیا نے بھارت کو 4 - 2 سے شکست دے کر مقابلہ اپنے نام کر لیا۔ اس جیت کے ساتھ ہی 5 مقابلوں کی اس سیریز میں آسٹریلیا نے 2 - 0 کی برتری حاصل کر لی ہے۔ اس سیریز کا تیسرا مقابلہ آئندہ 10 تاریخ کو پرتھ میں ہی کھیلا جائے گا۔

\*\*\*\*\*

چھترپتی سنبھاجی نگر کی ڈاکٹر بابا صاحب امبیڈکر مراٹھواڑہ یونیورسٹی کے دالان میں منعقدہ 2 روزہ ریاستی خواتین کشتی مقابلے میں احمد نگر کی بھاگیہ شری پھڈ نے مہاراشٹر کیسری کا خطاب حاصل کیا۔ جبکہ پمپری-چنچوڑ کی پرگتی گانیکواڑ رن اپ رہی۔ اسی طرح چھترپتی سنبھاجی نگر کی شرکھلارتن پارکھی نے 68 کلو وزن زمرے کے آخری مقابلے میں سونے کا تمغہ حاصل کیا۔

\*\*\*\*\*

ناندیڑ شہر پولس فورس کی جانب سے کل صبح شہر میں ”خیر خواہی“ نامی ریلی نکالی گئی تھی۔ اس میں ضلع کلکٹر ابھیجیت راؤت اور ضلع پریسڈ کی خصوصی کارگزار افسر مینل کرن وال بھی موجود تھیں۔ اس ریلی میں اسکولی طلباء نے بھی کثیر تعداد میں حصہ لیا۔ خیر خواہی کا پیغام دینے کے لیے طلباء نے مختلف مذاہب کے رہنماؤں اور یکجہتی کا مظاہرہ کرنے والے ملبوسات زیب تن کیے تھے۔

\*\*\*\*\*

عام انتخابات کے کام میں کوئی بھی معذور ملازمین کے ساتھ نامناسب سلوک نہ کریں۔ معذور ملازمین کی بہتر تنظیم

Maharashtra State Disabled Employees Association نے چیف الیکشن کمشنر سے یہ مطالبہ کیا ہے۔ تنظیم نے ایسا کرنے والے

ملازمین کے خلاف سخت کارروائی کرنے کا بھی مطالبہ کیا۔ تنظیم کے چیرمین اشوک آٹھولے نے اس مطالبے پر مبنی ایک مکتوب کل الیکشن کمشنر کو

ارسال کیا۔

\*\*\*\*\*

مراٹھواڑے کے پہلے پلاسٹک سرجن آنجنہانی ڈاکٹر اویناش یے ڈیکر کی پہلی برسی کے موقع پر کل چھترپتی سنبھاجی نگر کی ایم جی ایم یونیورسٹی میں

ایک تقریب کا اہتمام کیا گیا تھا۔ اس موقع پر ڈاکٹر اویناش یے ڈیکر کی حیات اور خدمات پر مبنی ایک کتاب کا اجراء بھی عمل میں آیا۔ اس کا عنوان ہے

”ڈاکٹر اویناش یے ڈیکر۔ سرجن گری بانچا‘ میتھ جی وانچا“۔ پلاسٹک سرجن ڈاکٹر روین تھتے نے اس کتاب کا اجراء کیا۔ اس تقریب میں

مرکزی مملکتی وزیر برائے خزانہ ڈاکٹر بھاگوت کراڈ بھی موجود تھے۔

\*\*\*\*\*

ساوِتری بائی پھلے پونا یونیورسٹی کی جانب سے لیا جانے والا SET امتحان کل چھترپتی سنبھاجی نگر کے 22 مراکز پر لیا گیا۔ اس امتحان میں

8 ہزار 105 امیدواروں نے شرکت کی۔

\*\*\*\*\*

آخر میں اہم خبروں کی سرخیاں ایک مرتبہ پھر سن لیجیے ...

- ☆ لوک سبھا چنناؤ کے لیے مہاراشٹر سمیت 6 ریاستوں میں خصوصی نگران کا تقرر
- ☆ عظیم اتحاد کے امیدواروں کے لیے آج چندر پور میں وزیراعظم کا تشہیری جلسہ
- ☆ ونچت بہوجن آگھاڑی نے بیڑ سے اشوک ہنگے پاٹل کو دی امیدواری
- ☆ خواتین کے ریاستی کشتی مقابلے میں احمد نگر کی بھاگیہ شری پھڈ بنی مہاراشٹر کیسری

اور

- ☆ آئی پی ایل کرکٹ ٹورنامنٹ میں ممبئی انڈینس کی پہلی فتح
- ☆ علاقائی خبریں ختم ہوئیں

آپ یہ خبر نامہ ہمارے یوٹیوب چینل AIR چھترپتی سنبھاجی نگر پر دوبارہ کسی بھی وقت سن سکتے ہیں۔

☆☆☆